



ТАТАРСТАН РЕСПУБЛИКАСЫ ЗАКОНЫ

Татарстан Республикасында органик продукция житештерүне үстерү турында

Татарстан Республикасы
Дәүләт Советы тарафыннан
2021 елның 23 апрелендә
қабул ителде

1 статья. Элеге Законның жайга салу предметы

1. Элеге Закон Татарстан Республикасында органик продукция житештерү (алга таба – органик продукция житештерү) өлкәсендә аерым мәсьәләләрне жайга сала, шулай ук органик продукция житештерү өлкәсендә Татарстан Республикасы дәүләт хакимияте органнарының вәкаләтләрен билгели.

2. Элеге Закон парфюмерия-косметика продукциясен, дару чарапарын, урман үсемлекләре орлыкларын, аучылык продукциясен, балык продукциясен (аквакультура продукциясеннән тыш) житештерү, саклау, транспортировкалау һәм реализацияләү белән бәйле мәнәсәбәтләргә кагылмый.

2 статья. Органик продукция житештерү өлкәсендә мәнәсәбәтләрне хокукий жайга салу

Органик продукция житештерү өлкәсендә мәнәсәбәтләрне хокукий жайга салу Евразия икътисадый берлеге хокукуын тәшкил иткән актларга нигезләнә һәм «Органик продукция турында һәм Россия Федерациясенең аерым закон актларына үзгәрешләр кертү хакында» 2018 елның 3 августындагы 280-ФЗ номерлы Федераль закон (алга таба – «Органик продукция турында һәм Россия Федерациясенең аерым закон актларына үзгәрешләр кертү хакында» Федераль закон), башка федераль законнар, Россия Федерациясенең бүтән норматив хокукий актлары, әлеге Закон һәм Татарстан Республикасының бүтән норматив хокукий актлары нигезендә гамәлгә ашырыла.

3 статья. Элеге Законда кулланыла торган төшенчәләр

Элеге Закон максатларында түбәндәге төп төшенчәләр кулланыла:

1) органик продукция – «Органик продукция турында һәм Россия Федерациясенең аерым закон актларына үзгәрешләр кертү хакында» Федераль

законда билгеләнгән таләпләргә туры китереп житештерелә торган экологик чиста авыл хужалыгы продукциясе, чимал һәм азық-төлек;

2) органик продукция житештерү – органик булмаган продукция житештерүдән аерымланган һәм «Органик продукция турында һәм Россия Федерациясенең аерым закон актларына үзгәрешләр кертү хакында» Федераль законда билгеләнгән башка таләпләргә туры китереп башкарыла торган үсемлекчелек һәм терлекчелек продукциясен житештерү;

3) органик авыл хужалыгы – «Авыл хужалыгын үстерү турында» 2006 елның 29 декабрендәге 264-ФЗ номерлы Федераль законда билгеләнгән һәм әйләнәтире мохитнең имин торышына, кеше сәламәтлеген нығытуга, туфрак ундырышлылыгын саклап калуга һәм торғызуга юнәлдерелгән ысууллар, алымнар һәм технологияләр кулланып башкарыла торган икътисадый эшчәнлек төрләре жыелмасы;

4) органик продукция житештерүчеләр – органик продукция житештерүне, саклауны, маркировкалауны, транспортировкалауны һәм реализацияләүне гамәлгә ашыра торган һәм органик продукция житештерүчеләрнең бердәм дәүләт реестрына кертелгән юридик һәм физик затлар.

4 статья. Органик продукция житештерү өлкәсендә Татарстан Республикасы дәүләт сәясәтенең төп юнәлешләре

Органик продукция житештерү өлкәсендә Татарстан Республикасы дәүләт сәясәтенең төп юнәлешләре түбәндәгеләрдән гыйбарәт:

- 1) Татарстан Республикасында органик авыл хужалыгын үстерү;
- 2) Татарстан Республикасында житештерелгән авыл хужалыгы продукциясенең конкурентлыкка сәләтен артыру;
- 3) халыкны сыйфатлы һәм куркынычсыз азық-төлек продуктлары белән тәэммин итү;
- 4) Татарстан Республикасында органик продукция житештерүчеләргә дәүләт ярдәме.

5 статья. Органик продукция житештерү өлкәсендә Татарстан Республикасы Дәүләт Советы вәкаләтләре

Органик продукция житештерү өлкәсендә Татарстан Республикасы Дәүләт Советы вәкаләтләренә түбәндәгеләр керә:

- 1) органик продукция житештерү өлкәсендә аерым мәсьәләләрне законнар белән жайга салу;
- 2) Татарстан Республикасы бюджеты чыгымнары составында Татарстан Республикасында органик продукция житештерүчеләргә дәүләт ярдәменә җибәрелә торган акчалар куләмен раслау;
- 3) органик продукция житештерү өлкәсендә Татарстан Республикасы законнарының саклануын һәм үтәлүен тикшереп тору;
- 4) Россия Федерациясе законнары һәм Татарстан Республикасы законнары нигезендә башка вәкаләтләрне башкару.

6 статья. Органик продукция житештерү өлкәсендә Татарстан Республикасы Министрлар Кабинеты вәкаләтләре

Органик продукция житештерү өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

- 1) Татарстан Республикасында органик продукция житештерү өлкәсендә вәкаләтле Татарстан Республикасы башкарма хакимияте органын (алга таба – вәкаләтле орган) билгеләү;
- 2) органик продукция житештерү өлкәсендә Татарстан Республикасы дәүләт программаларын раслау;
- 3) Татарстан Республикасында органик продукция житештерүчеләргә дәүләт ярдәме чараларын күрсәтү тәртибен билгеләү;
- 4) Татарстан Республикасында органик продукция житештерүчеләргә дәүләт ярдәменә җибәрелә торган Татарстан Республикасы бюджеты акчалары куләмен билгеләү;
- 5) Россия Федерациясе законнары һәм Татарстан Республикасы законнары нигезендә башка вәкаләтләрне башкару.

7 статья. Органик продукция житештерү өлкәсендә вәкаләтле орган вәкаләтләре

Органик продукция житештерү өлкәсендә вәкаләтле орган вәкаләтләренә түбәндәгеләр керә:

- 1) органик продукция житештерү өлкәсендә Татарстан Республикасы дәүләт программаларын эшләү;
- 2) органик продукция житештерүне башкаручы авыл хужалығы товарлары житештерүчеләргә Татарстан Республикасы территориясендә дәүләт ярдәмен гамәлгә ашыру;
- 3) органик продукция житештерү өлкәсендә мәғълумати һәм методик тәэмин итүне гамәлгә ашыру;
- 4) Россия Федерациясе законнары һәм Татарстан Республикасы законнары нигезендә башка вәкаләтләрне башкару.

8 статья. Татарстан Республикасында органик продукция житештерүчеләргә дәүләт ярдәме

Татарстан Республикасында органик продукция житештерүчеләргә дәүләт ярдәме «Авыл хужалығын үстерү турында» 2006 елның 29 декабрендәге 264-ФЗ номерлы Федераль законда каралган тәртиптә һәм рәвешләрдә тәэмин ителә һәм агымдагы финанс елына һәм план чорына Татарстан Республикасы бюджеты турында Татарстан Республикасы законында каралган Татарстан Республикасы бюджеты акчалары чикләрендә бирелә.

9 статья. Органик авыл хужалыгына һәм органик продукция житештерүгә күчү

1. Органик авыл хужалыгына һәм органик продукция житештерүгә күчкәндә күчеш чоры билгеләнә, әлеге чорда Россия Федерациясендә гамәлдә булган органик продукция житештерү өлкәсендә илкүләм, дәүләтара һәм халықара стандартлар белән билгеләнгән органик авыл хужалыгын алыш бару һәм органик продукция житештерү кагыйдәләрен керту тәэммин ителә.

2. Күчеш чорында житештерелгән авыл хужалыгы продукциясе, чимал һәм азык-төлек продуктлары төргәнә, куллану, транспорт әржәләренә органик продукция маркировкасын урнаштыру рөхсәт ителми.

10 статья. Органик продукция житештерүчеләр ассоциацияләренең (берлекләренең) органик продукция житештерү өлкәсендә Татарстан Республикасы дәүләт сәясәтен булдыруда һәм гамәлгә ашыруда катнашуы

Органик продукция житештерү өлкәсендә Татарстан Республикасы дәүләт сәясәтен булдыруда һәм гамәлгә ашыруда катнашуга Татарстан Республикасында үз эшчәнлекләрен гамәлгә ашыра торган органик продукция житештерүчеләр ассоциацияләре (берлекләре) ирекле рөвештә җәлеп ителегә мөмкин.

11 статья. Әлеге Законның үз көченә керүе

Әлеге Закон рәсми басылып чыккан қөннөн соң 30 көн узгач үз көченә керә.

Татарстан Республикасы
Президенты

Казан, Кремль
2021 ел, 05 май
№ 34-ТРЗ



Р.Н. Миннеханов